

## Fundur í Hvalbiar sóknar kommunu hin 16. november 2015

Møttir vóru: Trúgví Guðmundarson, Rúni Thomsen, Magni Bertholdsen, Eyðfinn Debes, Martin í Nesi, Niels J. Thomsen og Jóhan Eli Poulsen.

Formaðurin bað um loyvi at taka eitt mál við aftrat - hetta varð játtað og kemur á skrána sum mál nr. 8, ið verður viðgjørt fyri afturlatnum hurðum.

Fundurin varð settur kl. 17.40.

### 1. Støðutakan til tilboð í sambandi við umsókn frá bygðarhúsinum Ranhøll.

Tilboð er komið frá Leif Mohr uppá uppvaskeimaskinu og køliskáp – samlaður kostnaður kr. 31.581,70 uttan MVG. Samtykt varð einmælt at taka av tilboðnum og at rokningin verður send Hvalbiar Kommunu.

### 2. Avtala við Landsverk um vetrarhald 2015/2016.

Avtalan fevnir um kavarudding av uml 750 m av vegi og er kostnaðurin kr. 30,00/m veg. Samtykt varð einmælt at taka undir við avtaluni.

### 3. Skriv frá Teknisku nevnd viðv. vatnveiting.

Nevndin mælir bygdarráðnum til at fara í ta heimastu kolaminuna undir Rókunum eftir vatni. Samtykt varð einmælt, at Tekniska nevnd arbeiðir víðari við málinum.

### 4. Fyrsta viðgerð av fíggjarætlan fyri 2016.

Fíggjarætlanin fyri 2016 varð gjøgnumgingin aftaná viðgerð í Fíggjarnevndini, ið er samd um at leggja uppskotið fyri bygdarráðið. Útreiðslurnar til rakstur eru kr. 24.155.000,-, harav útreiðslur til eldraðkið eru mettar til kr. 7.650.000,-. Inntøkurnar eru mettar til íalt kr. 27.133.000,-, harav inntøkur í sambandi við eldraðkið eru mettar til kr. 7.308.000,-. Løgurnar eru mettar til kr. 11.800.000,-. Skattaprosentið verður framvegis 20% og barnafrádrátturin kr. 6.000,- pr. barn.

### 5. Fyrsta viðgerð av eykajáttan fyri 2015.

Umsóknin um eykajáttan á kr. 1.586.000,- varð gjøgnumgingin. Ongar viðmerkingar vóru til eykajáttanina.

### 6. Kunning um hvørji mál eru beind í nevnd síðani síðsta fund.

#### Tekniska nevnd:

- a) 2 skriv viðv. túni matr. nr. 95f.

**Vega- og havnanevnd:**

a) Skriv viðv. vegi til húsini á matr. nr. 192b.

**7. Kunning um málsviðgerð síðani síðsta fund.**

**8. Mál fyrri afturlatnum hurðum.**

Fundarbókin lísín og skrivað undir.

Fundur lokin kl. 21.30